

ముక్తి మార్గం

సిద్ధులు, బైరాగులు, సన్యాసులు, వీళ్ళందరి దగ్గర మహత్తరమైన మూలికలుంటాయనీ, కటాక్షం కలిగినప్పుడు భక్తులకూ, తదితరులకూ, వాటిని అవ్యాజంగా యిస్తారనీ అందరికీ నమ్మకమైన విషయమే! నా తలసెప్పి బాధకూడా పోగొట్టుకోడానికని అట్లా ఎదన్నా లభ్యమాతుండేమోనని ఆశపడి, బూడిద పూసుకున్న ప్రతివాడి వెనకా తిరుగతున్నాను రామేశ్వరంలో. వాళ్ళభాష నాకు రాకపోవడం గట్టి చిక్కాచింది వొచ్చిరాని అరవంలో ఒక బోసిమునిని తలచూపి మందిమ్మని అడిగేటప్పటికి, “ముగలి యోగిని, నాకో కాలనాయిమ్మ”ని వెంటపడ్డాడు. ఇంకోడు తన వొంటిబూడిద నాతలకీరాసి, పావలా శబ్బులు లాగాడు. అరవసన్యాసులు, మళయాళయతులు, పంజాబు బైరాగులు, బెంగాలీ బోగులు, అందరూవున్నారుగాని, ఒక తెనుగు బూడిదవాడెవమా కనిపించలేదు, అర్ధమయ్యేట్టు నాబాధ చెప్పకోవాలంటే.

ఇంక మా వూరికి తిరిగిపోదామనుకుంటూ, గంధమాధనంచూసి మరీపోదామని బైలువేరాను. బైలుచేరేప్పటికే నాలుగున్నరదాటింది. మెల్లిగా యిసికలో కాళ్ళీడ్చుకుంటూ పోగాపోగా గంధమాధన శిఖర దర్శన మయ్యేప్పటికే నూర్యుడు కుంభతున్నాడు. ఈ పర్రలన్నీ రాముడూ కమ్ముడూ యెట్లాతిరిగారా, వాళ్ళకి ఏంతోచిందా, అన్నిరోజులు యిద్దరూ ఏం మాట్లాడుకుంటున్నారా, అనుకున్నాను. ఒక అడవి వుంటే, యెన్నికబుర్లన్నా వొస్తాయి. కాలంతేలికండా గడిచిపోతుంది. కాని యిద్దరుమొగాళ్ళు—అందులో అన్నతమ్ములు—వాళ్ళని తలుచుకుంటే జాలేసింది. కవికేం? మాడుసెలలు చాలాసుఖంగా సంచరించారు, అని ఒకపద్యంలో మాడుసెలలకాలం అరనిమవంలో కొట్టేస్తాడు. దోవలో, ముళ్ళు రాళ్ళు, పాములు, యిని కవి కంటికి కనిపించవు. ఎక్కడ పడుకు

న్నార? ఏంతున్నారు? అని ఆలోచనేఅఖిల్లేడు ఆకులుతిని ఆర్పెట్లు సుఖంగాబతికారని సులభంగా అంటాడు ఒక కందపద్యంలో, ఏ ఆకులు, అవి రుచి యెట్లావున్నాయి, వోరుపొక్కి యెంతయేడాచారు, జీర్ణమెట్లా విసాయి, ఆర్పెట్లు తిన్నతరువాత ఆ మనుషులు గుర్తుపట్టేట్టువున్నారా, ఆ సంగతి యేమీ మాట్లాడడు కవి. పోనీ ఆర్పెట్లుకాదు, ఆరురోజులు నువ్వు ఆ అడివిఆకులు తినివుండు ఆనందంగా అని అకవిని నట్టడివిలో వొదిలితె తెలుస్తుంది ఆ రాతలేమిటో.

ఆ పర్వతాన్ని హనుమంతుడు తొక్కాడుగావును ఇప్పుడు వుత్తగుట్ట దానిమీద. దానిమీదవున్న గుడిమీద, గుడిమీదవున్న డాబామీదా ఏక్కాను. ఆ పర్వతంమీదనించి రాముడు మొదట మాళాబ్దాలంకని. లంకకోసం వెతికానుగాని కనపట్లేదు. కాని దృశ్యం మాత్రం అతి గంభీరమైనది. రాముడంతటి చక్రవర్తి చూడతగినది. ఆ గుట్టమీద రామలక్ష్మణులు ఆహాను బాహులు నుంచుని, మాడువేపుల సముద్రాలను, ఆ యిసిక పర్వతాలనూ, ఆ పెద్ద సమప్రదేశాలనూ, పరిశీలించడం తలుచుకున్నాను. అట్లా ధ్యానంలోపడ్డాను. మెల్లిగా చీకట్లుకమ్మాయి. చంద్రుడు బలం తెచ్చుకుంటున్నాడు. సముద్రంమీద పక్షులు గట్లకువొస్తో ఆరుస్తున్నాయి. స్పష్టంగా కనపడే చెట్లూ కొండలూ, చీకట్లో దాక్కుంటున్నాయి. వెనకాలయెవరో

“జయశీతారామ్” అన్నారు.

మొదట వాల్మీకివొచ్చాడనుకున్నా — బాగా బలిసిన పెద్దశరీరమాడు పెద్దగడ్డము, రుద్రాక్షలూ, కనుండలము కలనా డొకడువొచ్చి మంటపందగ్గరగా కూచున్నాడు. ఆయనముఖం స్పష్టంగా కనపడకపోయినా, ఆయన తప్పక నాబాధ మాన్పగలడనిపించింది. సూపానికీవెళ్ళి కూచున్నాను

“ఏవూరు ఆబ్బాయి” అని గోదావరిజిల్లా తెలు

గులో పలకరించాడు. నాశనం చెప్పుకున్నాను. అంతా కళ్ళు మూసుకు విన్నాడు. ఆనాటిలో నా బాధ గట్టెక్కిందనే ధైర్యం యెక్కువైపోయింది."

"ఈ తలనొప్పి వొక్కటేనా నీ బాధ?"

"ఇంకేంలేదు—అదే నా ప్రాణం తీసేస్తోంది."

చిరునవ్వునవ్వాడు

"తలనొప్పి కుదురుస్తాననుకో. ఇంక బాధలుండ వా? తరవాత?"

"వుండో? మానవజన్మ మెత్తిన తరవాత వుండ కండా వుంటాయా? అప్పుడు చూసుకుంటాను వాటి సంగతి."

"అవును. మానవజన్మమే బాధ—ఒకటిపోతే ఇంకోటి, ఒకటిలేకపోతే యింకోటి, అసలు బాధ లేని వుపాయం, కనిపెట్టాలనిగా—"

"అసలు బాధలేని వుపాయం ఏముంది—చావు తప్ప"

చస్తే బాధలుపోతాయా? పోతే, అందరూ చతురు, కాని వొక్కటే సాధనం—"

"అది—?"

"ముక్తి."

యోగుల చిట్కాలలో నమ్మకమున్నూ, వాళ్ళ మహిమల్లో మంత్రాలలో నమ్మకంలేదునాకు. అందు లో ముక్తి, స్వర్గం అంటే, ముసలమ్మ కయిర్లలాగుంటాయి నాకు,

"ముక్తి అంటే—"

"ముక్తి అంటే—జన్మ రాహిత్యం"

"ఈ తలనొప్పులతో, యీ బాధలతో, దారి ద్రంతో అన్నీటిలో టీకూడా జీవితమంటే నాకు చాలా మధురంగావుంది. జీవితం లేకుండా శూన్యం తలుసుకుంటేనే నాకు భయంకలుగుతుంది, నాకు జన్మ రాహిత్యం వాడు."

నవ్వాడు—పెద్ద వుపన్యాసానికి తీయారవుతున్నట్టు కాళ్ళూ, వెన్నూ గద్దుకున్నాడు. నా తలనొప్పి కుదురుతుందనే ఆసలు అనుకుంటున్నాయి. మైగా ఆర్ధ రాత్రి దాకా, యీ వేదాంతో పన్యాసంపట్టు

కుంటే, వొదిలించుకోడం యెట్లానా అని ఆలోచించాను.

"నీకు జన్మ రాహిత్యం వొద్దుగాని, ఏం కావాలి?"

'అన్నీ కావాలి, ధనము, కీర్తి - ఆరోగ్యం, అధికారం.'

'ఇవన్నీ యొందుకు నీకు?'

'అవంటే నాకు యిష్టం.'

'ఎందుకు యిష్టం?'

'వాటివల్ల నాకు ఆనందం.'

'కనక నీకు కావాలినింది, ఆనందం—వీటన్నిట్లోనూ కావాలి?'

ఒకటే నూత్రం వుంది—ఆనందం—తిండిలో, నిద్రలో, అధికారంలో, అన్నీటిలోనూ ఆనందమే ప్రధానం—కాని కొన్ని చిన్ని ఆనందాలు, కొన్ని గొప్పవీ, కొన్ని తూణిసలూ, కొన్ని దీర్ఘాలూ—కాని అన్నీటిలోనూ కలిసి మిశ్రమములై బాధలువున్నాయి. ఆనంతమై, అత్యున్నతమై, బాధనిహితమైన ఆనందాన్ని ముక్తి అంటాము—కడుపునొప్పి వెగటూలేని తిండి—భయములేని కీర్తి, అధికారమూ, అలసటలేని మైధునమూ, విసుకులేని రాగమూ—యివన్నీ కలిసి యింతే కాదు, నీ మనసుకు అందని అనేక కోట్ల శాస్త్రాలు ఏకమైన ఆనందంముక్తి 'ముక్తి ఆనందమా? ముక్తి అంటే జన్మ రాహిత్యం కామా?'

'అవును. జన్మ రాహిత్య మెప్పుడవుతుంది? పరమాత్మలో వికృతమైనప్పుడు. ఆ వికృతకావడమే, నిరంతర అవ్యయానందం ఆ లోకంలోకూడా.

'ఆనందం అంటే వికృతం.'—దుడ్డుతో, పువ్వునా సనతో, గంగుల కాంతితో, వికృతకావడం అనందం. వీటికన్నిటికీ కారణమైన పరమాత్మతో వికృత కావడంముక్తి. జీవాత్మా, పరమాత్మా సంయోగం.

'యెట్లా అది పొందడం?'

'అసాధ్యం. ఎట్లా పిల్లవాడికి స్త్రీవాంఛ అసంభవమో అట్లానే మిరందరూ పిల్లలు—యీ విద్యలో—ఆ యేవనం పదేళ్ళలో పొస్తుంది. ఈ యేవనం పదియే గాల్లోకూడా రాదు—'

‘బితే ఎంకుకీ ఉపన్యాసం?’

అన్నాను వొళ్ళునుండి.

‘తొరగా ఎదగమని చెబుతున్నాను.’

‘ఎట్లా?’

‘ముందు రాబోయే మహాదానందం ఆనేకరూపాల మీద భవ్యనిస్తోనేవుంది. ఈపరమాత్మకీ జీవాత్మకీ సంయోగంలోవుండే మాధుర్యం - జీవాత్మకీ, జీవాత్మకీ సంయోగంలో కనపడుతోంది. అదే ప్రేమ - ఆ ఆత్మలు నివసించే దేశాల సంయోగంలో వుంది ఆమాధుర్యం. తలుచుకో - ప్రతి నరమూ, ప్రతి అవసుమమూ, ఆవేశంతో వొణికిపోతూవుంటే, మననూ ప్రాణమూ ఏకాగ్రమై, వికృతమైపోయే సమయంలోని ఆనందం - అదేముక్తి. కోర్కెలు, తలపులు, భావనలు, అన్ని యింకోవ్యక్తిలో వికృతమైన ప్రేమని తలుచుకో అదేముక్తి. అది కొన్నినిమిషాలే, అభ్యమాతుంది జీవులకి. కాని పరమాత్మలో ఆ అనుభవం అనంతమాతుంది. అన్ని అనుభవాల్లోకీ శ్రేష్టమూ, ఆప్రమేయమూ, సంయోగం - అది సృష్టి కర్తచెందే అనుభవము-ఇంకోనూతన ప్రాణిని కల్పించే ఆనందం—’

‘ముక్తికొస అదేనా?’

‘సందేహంలేకండా? ఆత్మ వికాసమే ముక్తి మార్గం. యోగం, జ్ఞానం, కర్మ, భక్తి అన్నీకూడా ఆత్మవికాసానికే సాధనాలు. ఈప్రపంచంలో ఎంత వికృతమైతే అంత ఆత్మవికాసం కలుగుతుంది. ప్రపంచమంటే సృష్టి. సృష్టి శరీరాల వికృతవల్ల కలుగుతోంది. ముక్తిఅంటే వికృతం. ముక్తివల్ల సృష్టికల్గితోంది సృష్టి మళ్ళీ ముక్తిపొందుతోంది. ఈ నదులు పర్వతాలు, నృషాలు, జంతువులు, మనుషులు, అందరూ నీనేఅనే వికృతభావంరావాలి. ఈ భావం ప్రతివాడికి సంయోగం లోని రెండు నిమిషాలలోనూ తోస్తోంది. అవునా? కనక ఆ కార్యంలో ప్రతివ్యక్తిముక్తిని రుచిచూస్తున్నాడు. ఆత్మవికాసానికీ ముఖ్యసాధనం సంయోగం - ఏ వ్యక్తి ఆ జాతివ్యక్తిలో ఎంతమందితో, ఎన్నివిధాల సంయోగం పొందుతాడో అంతముక్తికి సన్నిహితుడౌతాడు

‘మరి పాపమంటారు.’

‘అంటారు—పాపమేమిటి? ఆత్మ వికాసమే, ముక్తి పాపం యీ మూర్ఖులకి. వాళ్ళకి ఆ ఆనందం తెలుసా? వృషాలకి తెలుసు. కీటకాలకు అంతకన్న ఆనందం తెలుసు. జంతువులకి యింకాకొంత. మనుషులకి అధికానందముంది దాంతో. అందులో రసికులూ, ఆత్మ బౌద్ధిత్వం కలిగినవాళ్ళూ, పరిపక్వం చెందిన వాళ్ళూ, ఇంకా అతీతమైన ఉన్నతావస్థను పొందుతారు. క్షుద్రులకు ఆ ఆకర్షణేవుండదు. పశుప్రాయులు వాళ్ళకి ఆత్మవికాసంలేదు. ఒక్కవ్యక్తి అనభవతో - ఏ జంతువై తేనే—దాంతో తృప్తిపడతారు—ఆత్మ యెప్పుడూ ముక్తికోసం బాధపడుతుంది—పరమాత్మ పిలుపునువిని రెక్కలుకొట్టుకొని విజృంభించడానికి ప్రయత్నిస్తుంది—ఈశ్వరుడు సౌందర్యమూర్తి, సౌందర్యమంతా యీశ్వరుడు. సౌందర్యమే ఆనందం— సుందరతేజం, సుందరభవని, సుందరరసన—సౌందర్యాన్ని గుర్తించి అన్వేషించి, వాంఛించనివాడు అధముడు—సౌందర్యంలో—వివిధరూపాలు, వివిధములైన మార్పులుపొందే, సౌందర్యాన్ని అనుభవించడంలోనే ఆనందం—ఇంతకన్న ఆనందదాయకమైనది ఆ ముక్తిమాత్రమే!

వితరపిడుగో, యెంత సౌందర్యోపాసకుడో, అంత యీశ్వరప్రియుడు—ఎంత అనుభవాన్ని వాంఛిస్తాడో, ఎంత సంయోగాన్ని పొందుతాడో—అంత యీశ్వరుణ్ణి ప్రేమిస్తాడు—ఎన్నివిధాలైన సౌందర్యంతో—యెంతమంది వ్యక్తులతో వికృతమాతాడో—యెంతమంది శ్రీలను ప్రేమించి కామిస్తాడో, అంత ఆత్మవికాసం పొందుతాడు—’

దిగ్భ్రమచెంది కళ్ళు తెరిచాను

యోగి అంతర్ధానమైనాడు—నా తలనొప్పితో సహా—

నా చుట్టూ ప్రపంచమంతా వెన్నెట్టూ ముకురించుతుని పడుతుంది. నా హృదయంలో నూతనజ్ఞాన జ్యోతివుదయించింది.

—‘వలం’